



'ఈ కాలం అమ్మాయిల్ని బుట్టలో వేసుకోవడం చాలా తెలిక' రాజశేఖర్ అన్నాడు.

"అలా అని ఎలా చెప్పగలవు? ఈ కాలం అమ్మాయిలు చాలా తెలివైన వాళ్లు. మంచి చెడ్డ తొందరగా గ్రహిస్తారు తెలుసా?" మధు అన్నాడు. "నిజమే. కానీ ఎంత తెలివిగలవాళ్లయినా అప్పుడప్పుడూ పప్పులో కాలేస్తుంటారు"

"ఇంతకూ నువ్వు చెప్పే లుకున్నదేమిటి?"

"నేను ఓ అమ్మాయిని ప్రేమిస్తున్నాను. ఆ అమ్మాయి బి.టెక్ చదువులో ఉంది"

"ఈ విషయం మీ ఆవి కు చెప్పావా?"

"తమాషా కాదు, నిజంగా చెప్పాను. ఒక రోజు స్కూటర్ బ్రులు బస్ స్టాండ్ కెళ్లాను సీటీ బస్ కోసం. అక్కడ ఓ మందమైన అమ్మాయి కనిపించింది. అప్పటి నుండి రోజూ బస్ లోనే ఆసీ సుకు వెళ్లసాగాను. పదే పదే మె కళ్లలో పడడం, ఆమెను తదేకంగా చూస్తూ పడడం, ఇలా నేనంటే ఆసక్తి కలిగేలా ప్రవర్తించసాగాను. నేను నా వయసు కంటే పదేళ్లు తక్కువ కనిపిస్తానని మీరంతా అంటూంటారు కదా. ఆ ధైర్యంతోనే ముందడుగు వేశాను. ఆ అమ్మాయి పరిచయం పెంచుకుని, ప్రేమ మొదలై ఇప్పుడు ఇద్దరం ఒకరిని విడిచి ఇంకొకరు ఉంటేని పరిస్థితిలో ఉన్నాము"

"కానీ రాజా, నీకు పెళ్లికి ఎదిగిన కూతురుంది. నీ వయసు కూడా అభై దాటింది కదా. ఈ వయసులో యీ ప్రేమిటి?"

"తప్పేముంది? నాకు పెళ్లి ఇంకా ఇరవై ఏళ్లు దాటింది. జీవితం రొటీన్ బోర్గా అనిపిస్తోంది. నాలో మళ్ళీ ఉత్సాహం ఉరకలు వేయడం కోసం, జీవితంలో స్తబ్ధత పోవటం కోసం చేస్తున్న ప్రయత్నం ఇది"

"మరి ఆ అమ్మాయిని ప్రేమిటి? రేపు నీకు పెళ్లయిందని తెలిస్తే ఆ అమ్మాయి ఎంత బాధపడుతుంది? ఆ షాక్ కు తట్టుకోలేక ఏ అఘాయిత్యమైనా చేసుకుంటే ఆ సాపాక్షాత్కి అంటుతుంది"

"నాకు పెళ్లయిన విషయం ఆ అమ్మాయికి తెలుసు"

"తెలుసా?" ఆశ్చర్యంగా మాశాడు మధు.

"అవును. ఆ అమ్మాయి నా రెండవ భార్యగా స్థిరపడడానికి కూడా సిద్ధమే" గంభీరంగా అన్నాడు రాజశేఖర్.

"మరి నువ్వు సిద్ధమేనా?"

"నేనింకా అంతవరకూ ఆలోచించలేదు"

"వద్దురా. లైఫ్ లో చేంజ్ కోసం నువ్వు ఎన్నుకున్న పద్ధతి మంచిది కాదు. నువ్వున్నట్టు ఈ వయసులో

నాలో పిల్లల చదువులు, ఆర్థిక ఇబ్బందులు, భార్యతో ప్రయివసీ తక్కువవడం ఇవన్నీ ఒక సాదిరి నిరుత్సాహాన్ని కలిగిస్తాయి. కొద్దిరోజులు ఓక పట్టావంటే నీ పిల్లలు జీవితంలో స్థిరపడతారు. నీ బాధ్యతలు తీరిపోయి, నీ భార్యను యింకా ఎక్కువగా ప్రేమించడం మొదలుపెడతావు" నచ్చచెబుతున్నట్టు అన్నాడు మధు.

"ఎప్పుడు యాభై ఏళ్లకా? అయినా నేను ఆ అమ్మాయిని వాంఛించడం లేదు. ప్రేమిస్తున్నాను. అంతే. ఈ వయసులో పరాయి ఆడపిల్ల నుంచి ప్రయత్నాలు, ఫోన్ కాల్స్ అందుకోవడం, హోటల్ లో కలిసి లంచ్ చేయడం ఎంత ఎగ్జయిటింగ్గా

ఉంటుందో తెలుసా?"



"నీ ఎగ్జయిట్ మెంట్ కోసం ఓ అమాయకమైన ఆడపిల్ల జీవితంతో, సున్నితమైన మనసుతో అనుకోవడం బాగా లేదు. ఓ స్నేహితుడుగా నీ మంచి కోరి చెబుతున్నాను. నా మాట విను"

"నువ్వు ఒకసారి ఆ అమ్మాయిని చూశానంటే ఈ మాట అసలు సరికదా నన్ను కంగ్రామ్యం చేస్తావు. రేపు సాయంత్రం నీకు వీలైతే ఈ హోటల్ కి రా. నీకు కావ్యను పరిచయం చేస్తాను" అన్నాడు రాజశేఖర్.

మరుసటిరోజు సాయంత్రం ఆ అమ్మాయిని మధు డాలనే కుతూహలంతో హోటల్ కెళ్లాడు మధు. రాజశేఖర్ కావ్యను మధుకు పరిచయం చేశాడు. 'రూపమే కాదు, గొంతు కూడా చక్కగా వుంది' అనుకున్నాడు మధు.

కొంతసేపు మాట్లాడుకున్నాక బేరెట్ "సార్! మీకు ఫోన్" అన్నాడు రాజశేఖర్ తో మధు ఏర్పాటు చేసిందే. కావ్యతో ఒంటి మాట్లాడే అవకాశం కోసం అలా తన ఫ్రెండ్ కి ఫోను చేయించాడు. రాజశేఖర్ వెళ్లగానే కావ్యతో

"కావ్యా! ఓ అన్నగా చెబుతున్నాను. నువ్వు చేస్తున్న పని తప్పవూ" అన్నాడు.

"ఒప్పని నేనూ అనుకోవడం లేదు. కానీ నా మనసు నా మాట వినడం లేదు"

"తెలిసి తెలిసి ఓ పెళ్లయిన వాణ్ణి ప్రేమించడానికి నీకు ఎలా మనసొచ్చింది? మీ ప్రేమ మరొకరి జీవితాన్ని బలి కోరుతుంది"

"ఆయనకు పెళ్లయిన విషయం మొన్నటిదాకా నాకు చెప్పలేదు. ఇప్పుడు తెలిసినా యిందులోంచి బయటపడలేకపోతున్నాను. ప్రేమలో పడ్డ వాళ్ల బాధ మీకర్థం కాదు"

"ఎందుకు అర్థం కాదు. వయసులో ఉన్నప్పుడు నేనూ ఓ అమ్మాయిని ప్రేమించాను. కానీ పెళ్లి చేసుకోలేకపోయాను. అయితే నాకు పెళ్లయినా భార్య అనురాగం, మంచితనం చూశాక అర్థమైంది నేనెంత అదృష్టవంతుణ్ణి. నేను ప్రేమించిన అమ్మాయిని తలచుకుని బాధపడింది ఓ నెలలో జులే. నువ్వు నీ మనసును సమాధానపరచుకో"

"నా ప్రేమ నెలరోజుల్లో మర్చిపోయే ప్రేమ కాదు"

దెబ్బతిన్నట్టు మాశాడు మధు. దూరంగా రాజశేఖర్ వస్తూండడం చూసి "ఒకే, నిన్ను చూస్తే ఇవన్నీ మాట్లాడి నిన్ను సరిదిద్దాలని పించింది. ఇక నీ ఇష్టం" అన్నాడు.

రాజశేఖర్ రాగానే- "రాంగ్ నెంబర్" అంటూ కూర్చున్నాడు.

"నేను వెళ్తాను" అంటూ లేచాడు మధు. వాళ్ల మధ్య ఎక్కువసేపు ఉండడం ఇష్టం లేదు అతనికి. అయితే ఆ రాత్రంతా వారిద్దరి గురించే ఆలోచించసాగాడు. 'స్నేహితుడి సంతానాన్ని, ఓ ఆడపిల్ల జీవితాన్ని ఎలా కాపాడగలనా?' అన్నదే అతని ఆలోచన.



హైదరాబాదు నుంచి బెంగుళూరు తిరిగి వచ్చాక ఆఫీసులో జాయిన్ అయ్యాడు మధు. తన సెక్షనులో పనిచేస్తున్న కొత్త అమ్మాయిని చూసి ఆశ్చర్యపోయాడు. ఆమెను తన సీటుకు పిలిపించుకుని వివరాల అడిగి తెలుసుకున్నాడు.

ఆమె పేరు మానస. ఎం.బి.ఎ. చదివినది. తను లీవులో ఉన్నప్పుడు జాయిన్ అయింది.

నాలుగు రోజుల తర్వాత ఓ సాయంత్రం తన సీటు వద్దకు వచ్చిన మానసను కూర్చోమని చెప్పింది. "ఎంబీఏ చదివావు కదా. ఇంత చిన్న ఉద్యోగంలో

చేరావేం? ఇంకా మంచి ఉద్యోగం కోసం ప్రయత్నించలేదా" అని అడిగాడు.

"ప్రస్తుతానికి ఉద్యోగం నాకు చాలా ఆవసరం. నేనూ నాతోపాటు మరో మనిషి బ్రతకడానికి చిన్న ఉద్యోగమైనా చేరిపోయాను"

"క్షేమ వివాహమా" అనుమానంగా అడిగాడు.

"కాదు, ఆ మరో వ్యక్తి మా నాయనమ్మ"

అర్థం కానట్లు చూశాడు మధు.

"నా చిన్నప్పుడే మా అమ్మ చనిపోయింది. మా నాన్న రెండో పెళ్లి చేసుకున్నాడు. సవతి తల్లి పోరును ఎలాగో చదువయ్యేదాకా భరించాను. మా నాన్న భార్య మాటలు విని కన్నవాళ్లను కూడా నిర్లక్ష్యం చేయసాగాడు. మనోవేదనతో మా తాత గారు ఈమధ్యే చనిపోయారు. కనీసం మా నాయనమ్మనైనా దక్కించుకుందామని నేను ఇంటి నుంచి బయటకు వచ్చేశాను"

"ఇంతకాలం నిన్ను చదివించిన మీ నాన్నగారిని నీ చదువయ్యాక విడిచి వచ్చేయడం అవకాశవాదం కాదా?"

"కాదు. ఎందుకంటే నే దరాబాదులో ఉన్న మా మేనమామే నన్ను చదివించారు. నన్ను తనే పెంచుకుంటానన్నాడు. కానీ మా అత్త ఒప్పుకోలేదు. వాళ్లమధ్య అభిప్రాయ దాడులు రావడం ఇష్టం లేక మా నాన్నగారితోనే ఉండిపోయి మౌనంగా భరించాను. కానీ కన్నతల్లి కూడా అవమానిస్తుంటే ఇక ఆ ఇంట్లో ఉండకపోయాను"

ఎక్కడో విన్న కథలా అపించడంతో ఆమెని అడిగాడు "మీ నాన్నగారి పేరే?"

"పతంజలి"

అనుమానం లేదు, రాజశేఖర్ బావమరిది



అను.

"మీ మేనమామ ఎక్కడ పనిచేస్తున్నారు?" చెప్పింది.

అయితే మానస రాజశేఖర్ మేనకోడలన్న మాట. తనూ, రాజశేఖర్ చదువుకునే రోజుల్లో పతంజలి ఇంటికి వెళ్లేవాళ్లు. రాజశేఖర్ కు బంధువు అను. అతని తండ్రి ఫిలిం డిస్ట్రిబ్యూటర్ గా బాగా పనిచేసి ఉండేవాడు. పతంజలి మద్రాసులో చదివాడు. ఇంగ్లీషులో అనర్గళంగా మాట్లాడేవాడు.

అందంగా ఉండేవాడు. దానికితోడు ఐశ్వర్యం. అతన్ని చూసి తను ఇన్ ఫిరియారిటీ కాంప్లెక్స్ తో ఫీలయ్యేవాడు. కారణం తనది మధ్యతరగతి కుటుంబం. ఇంగ్లీషులో ప్రవేశం అంతంత మాత్రమే. అందుకే అతనితో ప్రీగా మూవ్ అవ్వడం పోయాడు. పతంజలి ఆ తర్వాత రాజశేఖర్ చెల్లెల్ని పెళ్లి చేసుకున్నాడు. అయితే ఆమె చిన్న వయసు లోనే చనిపోయింది. రెండో పెళ్లి చేసుకున్న పతంజలి తన మేనకోడల్ని సరిగ్గా చూసుకోవడం లేదనీ, ఆమెని తనే చదివిస్తున్నానని రాజా చెప్పాడు.

మానసతో మాట్లాడాక మధుకు అనిపించింది

**సి.ఎన్.చంద్రశేఖర్**

చింది-

తను తన తల్లిదండ్రుల్ని ఎంతో బాగా చూసు కున్నాడు. వాళ్ల బాధ్యతల్ని తన పంచుకున్నాడు. వాళ్ల ఆరోగ్యం కోసం, ఆనందం కోసం శ్రమించాడు. ఇద్దరూ అరవయ్యో టనే చనిపోయినా కొడుకుగా తన ధర్మం నిర్వర్తించానే తృప్తి తనకు మిగిలింది. కనుక ఇప్పుడు ఇన్ఫిరియారిటీ ఫీలవ వలసింది తను కాదు, పతంజలి.

మానస తన సీటుకు వెళ్లా ఆమె పైలు వెదకి, అందులోంచి ఆమె ఫోటో తీసుకుని తన పర్సులో పెట్టుకున్నాడు.



ఫోటో తాజ్ మహల్ లో కలిశారు మధు, రాజశేఖర్.

“ప్రతిసారీ నేను హైదరాబాదుకు రావడమే కానీ నువ్వు మాత్రం బెంగుళూరు రావడం లేదు. ఇన్నాళ్లు ఢిల్లీలో ఉన్నాను? బట్టి అంతదూరం నువ్వు రాకపోయినా నేను నీని అడగలేదు. బెంగుళూరు దగ్గరేగా. రాకూడక ఒకసారి” మధు అన్నాడు.

“వస్తాలే. ప్రస్తుతానికి కవిత్వ ప్రేమలో పడి బిజీగా ఉన్నాను”

“నా మాటలు విన్న తర్వాత నీలో మార్పు రాలేదా?”

“కావ్య విషయంలో అంతే మార్పు రాదు”

“కానీ నాలో వచ్చింది మార్పు”

“అంటే?”

“నేనూ నీలా ఓ టీనేజ్ అమ్మాయిని ప్రేమిస్తున్నాను”

“రియల్లీ. కంగ్రాట్స్. అరు నెలలు సావాసం చేస్తే వాళ్లు వీళ్లవుతారంటారు. అది నిజమే అయింది నీ విషయంలో. ఇంతకూ అమ్మాయి ఎవరు? ఏం చేస్తుంది? చాలా మొదలైంది మీ ప్రేమ”

“పోయినసారి హైదరాబాదు వచ్చి వెళ్లాను కదా. ఆఫీసులో కొత్త అమ్మాయి నా సెక్షనులో జాయిన్ అయింది. చాలా అందంగా, అమాయకంగా ఉంది. జీవితంలో చాలా కష్టాలు పడినట్టు చూడగానే తెలిసింది. నీ మాట ప్రభావం కూడా నాపై పనిచేస్తూ ఉంది. అందుకే కాస్త జాలి చూపిస్తూ దగ్గరయ్యాను. ఈరోజు నన్ను విడచి ఉంటే నిష్ఠితిలో వుంది”

“వెరీగుడ్. ఆ అమ్మాయి ఫోటో వుందా నీ దగ్గర?”

పర్సు నుంచి తీసిచ్చాడు

ఫోటో చూసిన రాజశేఖర్ ముఖంలో రంగులు మారిపోయాయి.

“ఇడియట్. నీకెంత ధైర్యంరా”

అతనివైపు చూడని మధు తలవంచుకునే- “నిన్ను చూశాకే నాకు ధైర్యం వచ్చింది. ఈ విషయంలో నీకు ఏకలవ్య శిష్యుణ్ణి నేను” అన్నాడు.

“షట్. ఈ అమ్మాయి నా మేనకోడలు”

“అవునా?” ఆశ్చర్యంగా చూశాడు మధు. “మానస నీ మేనకోడలా? అయ్యో! ఎంత పని జరిగింది?” అన్నాడు.

“ఇప్పటికీ మించిపోయిందేమీ లేదు. మానసను ఇక వదిలేయ్యి” అన్నాడు రాజశేఖర్.

“సారీరా మేం ఒకరిని విడిచి ఒకరు వుండలేని స్థితిలో ఉన్నాము”

“నా మాటలు నాకే వప్పచెబుతున్నావా?”

“లేదు. నీ మాటలు ఎంత నిజమో అనుభవంతో అర్థమై చెబుతున్నాను.”

“చివరిసారిగా చెబుతున్నాను. మానసను వదిలేయి. అది నా ప్రాణం”

“కావ్య కూడా నా స్నేహితుడు శ్రీనివాసరావుకు ప్రాణం. ఆమెను నువ్వు వదిలేస్తావా?”

“అంటే ఇదంతా నాటకమా?”

“కాదు జీవితం. నీ మేనకోడలు పెళ్లయిన వాడిని ప్రేమిస్తుందని తెలిసి అంత బాధపడ్డావే. మరి ఆ బాధ తండ్రీగా ఆయనకు ఎంత ఉంటుంది? పైగా కావ్య తండ్రీ నీ అంత ఆపుడు కాకపోయినా నాకు మంచి స్నేహితుడే. నీ బాధను చూడలేనట్టే ఆయన బాధనూ నేను చూడలేను”

“సారీరా. నా తప్పు తెలుసుకున్నాను. ఇక దిద్దుకునే ప్రయత్నం చేస్తాను”

“గుడ్. నువ్వు ఇంత త్వరగా మారతావని అనుకోలేదు”

“నా గురించి ఇంత ఆలోచించి, నాలో మార్పు కోసం తపించే నీలాంటి స్నేహితుడుంటే ఎందుకు మారను”

“అది కాదు కారణం. తప్పు చేస్తున్నాను. భావం నీలో కూడా ఉండబట్టే నీకు మారాలి” అని చింది. నిజం చెప్పాలంటే టీనేజ్ అమ్మాయి అదీ అందమైన అమ్మాయి ప్రేమ పొందాలనే మగవాడికి ఉండదు? కానీ ఆ అవకాశం పెళ్లక ముందు మాత్రమే వస్తుంది. ఒకవేళ పెళ్లయ్యాక ఆ అవకాశం వచ్చినా సంతోషం కంటే భయమే ఎక్కువగా ఉంటుంది. ఎందుకంటే ఆ ప్రేమ సమాజం ఒప్పుకోదు గనక. అంతెందుకు? మన చేతిలో ఓ పది లక్షలుంటే బాగుంటుందని అనుకుంటాము. నిజంగానే ఒక వ్యక్తి నీ చేతిలో పది లక్షలు పెట్టి తీసుకోమంటే తీసుకోవు. అది దొంగిలించిన సొమ్మో అయి వుంటుందని, లీగల్ ప్రాబ్లమ్స్ వస్తాయని భయపడతావు. అదే నీ జీతం వెయ్యి రూపాయలు పెరిగినా ఏదో సాధించినట్లు సంతోషపడతావు. ఇంకో విషయం- మనం పెరిగిన వాతావరణం, మన పెద్దలు నేర్పించిన క్రమశిక్షణ మనతో మంచి పనులే చేయిస్తాయి అని మన నరనరాల్లో జీర్ణించుకునిపోయి వున్నాయి కనుక. అందుకే కావ్యతో పరిచయమై ఆరు నెలలైనా ఆమెను నువ్వు మరో విధంగా వాడుకోలేదు. చేతులు కాలాక ఆకులు పట్టుకోవడం కంటే కాలం ముందే నిప్పును దూరంగా వుంచమని వేడుకుంటున్నాను”

మధు చేతిని గట్టిగా పట్టుకుని- “సారీరా! నిన్ను ఎంతో బాధపెట్టాను. నిజానికి నేను కావ్య విషయంలో సంతోషంగా లేను. నువ్వన్నట్టు తప్పు చేస్తున్న భావం నాలో ఉంది. ఇక ఈ సంఘర్షణకు ఫుల్స్టాప్ పెట్టేస్తాను. ప్రామిస్” అన్నాడు రాజశేఖర్.

“థాంక్యూ. అన్నట్టు నీ మేనకోడలు మానస మా ఆఫీసులో చేరింది. నేను నా కూతుర్లా చూసుకుంటాను. ఆమె విషయంలో నిశ్చింతగా ఉండండి” అన్నాడు మధు.

బెంగుళూరు వెళ్లక భార్య శ్యామలతో విషయం మంతా చెప్పి- “కథ అలా సుఖాంతమైంది” అన్నాడు.

“మరి మీ ఫ్రెండ్ శ్రీనివాసరావును నాకెప్పుడూ పరిచయం చేయలేదే” అడిగింది శ్యామల.

“ఆయనెవరో నాకు తెలిస్తే కదా నీకు పరిచయం చేయడానికి. కావ్య తండ్రీ పేరు శ్రీనివాసరావు అన్న విషయం మాత్రమే నాకు తెలుసు” అన్నాడు మధు.

ఆశ్చర్యంగా, గర్వంగా భర్తను చూస్తూ వుండిపోయింది శ్యామల.

